



धर्मप्रांतीय उपासना आयोग, वसई
देवमाता मरिया सण - ०१ जानेवारी २०२४
श्रद्धावंतांच्या प्रार्थना

धर्मगुरु : माझ्या बंधू भगिनींनो, ह्या दिवसात आमच्या तारणा-या परमेश्वराची दया आणि प्रेम आम्हामध्ये प्रकट झाले आहे. आपल्या स्वतःच्या सल्कृत्यांवर नव्हे तर अग्निल मानवजातीवरील त्याच्या प्रेमावर विश्वास ठेऊन आपण आपल्या प्रार्थना परमेश्वराला अर्पण करू या.

प्रतिसाद : प्रभो, आमची प्रार्थना ऐक.

१. आपले पोप फान्सिस, आर्चबिशप फेलिक्स, धर्मगुरु व व्रतस्थ ह्यांना देवमाता पवित्र मरिया हिच्या मध्यस्थीने आपले प्रेषितीय कार्य प्रभावीपणे करण्यास पवित्र आत्म्याचे सामर्थ्य आणि चांगले आरोग्य लाभावे म्हणून आपण प्रार्थना करू या.
२. सर्व गष्ट प्रमुखांनी जगातील युद्धमय परिस्थिती नाहीशी करून सर्व देशात शांती प्रस्थापित करण्यासाठी तसेच आपल्या देशवासींयाचे जीवन सुखी व आनंदी करण्यासाठी विशेष प्रयत्न करावेत म्हणून आपण प्रार्थना करू या.
३. आज ग्विस्तसभा पवित्र मरियेचा देवमाता म्हणून विशेष गौरव करीत आहे. देवमाता मरीया आपल्या सर्वांची माता आहे. ह्या मातेचा गौरव करीत असताना तिच्या प्रमाणे पावित्र्याचे जीवन आपल्याला जगता यावे म्हणून आपण प्रार्थना करू या.
४. आजपासून सुरु होत असलेल्या नवीन वर्षात आपल्या धर्मग्रामात व धर्मप्रांतात संपन्न होणा-या सर्व कार्यकमावर परमेश्वराचा विशेष आशीर्वाद असावा, ज्युविली वर्ष २०२५ ची योग्य ती तयारी करता यावी व मोठ्या उत्साहाने नोव्हेंबर महिन्यात त्या वर्षाची सुरुवात करता यावी म्हणून आपण प्रार्थना करू या.
५. प्रभूच्या सामर्थ्यशाली कृपेने आपल्याला चांगल्या आरोग्याची देणगी लाभावी, नवी स्वप्ने, नवी उमेद उराशी बालगून मोठ्या विश्वासाने ह्या नवीन वर्षात पदार्पण करता यावे तसेच सर्व प्रकारच्या नैसर्गिक आपत्तीपासून आपले रक्षण व्हावे म्हणून आपण प्रार्थना करू या.

थोडावेळ शांत राहून आपण आपल्या वैयक्तिक हेतूंसाठी प्रार्थना करू या.

धर्मगुरु : हे प्रभो परमेश्वरा, प्रेमाने आणि आपले कौमार्य न गमावता मरियेने आमचा प्रभू आणि तुझा पुत्र येशू ख्रिस्त ह्याला जन्म दिला. तिला आमच्या प्रार्थना तुझ्यासमोर सादर करू दे. ही प्रार्थना आम्ही आमच्या प्रभूग्विस्ताद्वारे करतो.